

భువనగిరికి

వేలాది మంది యువతకు ఉపాధి కల్పిస్తాం

త్వరలోనే బస్యాపూర్ నిజరాయర్ ద్వారా సాగునీరు

ఐటీ, ఇండస్ట్రీయల్ హబ్

- స్వయంగా నేనే వచ్చి ప్రారంభోత్సవం చేస్తా
- నృసింహసాగర్ తో లక్ష ఎకరాలు సస్యశ్యామలం
- నాడు భువనగిరిలో కాంగ్రెస్ హయాంలో అరాచక పాలన
- నేడు భువనగిరి ప్రజలు ప్రశాంతంగా జీవిస్తుండ్రు
- జిల్లా ఏర్పాటు తర్వాత అద్భుతమైన అభివృద్ధి
- భవిష్యత్లో యాదాద్రి బంగారు తునక అవుతుంది
- పైళ్ల శేఖర్ రెడ్డిని దీవించి హ్యూట్రీక్ విజయం అందించాలి
- భువనగిరి ప్రజా ఆశీర్వాద సభలో సీఎం కేసీఆర్



భువనగిరి ప్రజా ఆశీర్వాద సభలో మాట్లాడుతున్న సీఎం కేసీఆర్, పక్కన ఎమ్మెల్యే పైళ్ల శేఖర్ రెడ్డి

యాదాద్రి భువనగిరి, అక్టోబర్ 16 (నమస్తే తెలంగాణ) : హైదరాబాద్ కు దగ్గరలో ఉన్న భువనగిరిలో ఐటీ హబ్ తోపాటు ఇండస్ట్రీయల్ హబ్ తీసుకొస్తామని సీఎం కేసీఆర్ హామీ ఇచ్చారు. ఈ విషయమై ఐటీ మంత్రి కేటీఆర్ తో చర్చిస్తానన్నారు. రెండు హబ్ లతో వేలాది మంది యువతకు ఉపాధి అభిస్తుందిని చెప్పారు. సోమవారం భువనగిరి పట్టణంలోని ప్రభుత్వ జూనియర్ కళాశాల మైదానంలో నిర్వహించిన ప్రజా ఆశీర్వాద బహిరంగ సభకు సీఎం కేసీఆర్ ముఖ్య అతిథిగా హాజరై ప్రసంగించారు. కాశీశ్వరం ప్రాజెక్టులో భాగంగా నిర్మిస్తున్న బస్యాపూర్ రిజర్వాయర్ పనులు 98 శాతం పూర్తయ్యాయని, మరోసారి అధికారంలోకి రాగానే తానే స్వయంగా వచ్చి ప్రారంభిస్తానని చెప్పారు. త్వరలోనే సాగు నీరు అందిస్తామని, తద్వారా లక్ష ఎకరాలు సస్యశ్యామలం అవుతాయన్నారు. ప్రత్యేక జిల్లాగా ఏర్పాటైన తర్వాత అద్భుతమైన అభివృద్ధి జరిగిందన్నారు. నాడు కరువుతో ఉన్న భువనగిరిలో ఇవ్వాల అద్భుతమైన పంటలు పండిస్తున్నారని చెప్పారు. ఇక్కడ కాల్యలు, గోదావరి జలాలు రావాలని ఎన్నో కలలు కన్నామని, కాల్యల పనులు జరుగుతున్నాయని, త్వరలోనే పూర్తి అయి చెప్పారు. ఘటికేరల్ దాటితే 25 కిలోమీటర్ల దూరంలో ఉన్న యాదాద్రి జిల్లా భవిష్యత్లో బంగారు తునక అవుతుందన్నారు.

ఎన్నికలు వచ్చినప్పుడు ఆగం కావద్దని, వాస్తవ మేంట్ గుర్తించాలని, మంచిచెడులను ఆలోచించి ఓటు వేయాలని సూచించారు. ధరణి పోతే మళ్లీ రైతులకు కొట్లాటలు, అవినీతి, అరాచకత్వం వస్తుందన్నారు. కాంగ్రెస్ తో పెద్ద ప్రమాదం ఉందని, పైరవీ కారుల హస్తం పార్టీని రానివ్వద్దని పిలుపునిచ్చారు. మూడు గంటల కరింట్ ఇస్తామంటున్న కాంగ్రెస్ కరింట్ షాక్ ఇవ్వాలన్నారు. కాంగ్రెస్ వస్తే దళారుల రాజ్యం వస్తుందన్నారు.

లక్ష్మీనరసింహుడి ఆశీస్సులతో అభివృద్ధి..

జిల్లాకు యాదాద్రి లక్ష్మీనరసింహస్వామి పేరు పెట్టుకున్నామని గుర్తు చేశారు. తెలంగాణ రాక పోతే యాదాద్రి కొత్త జిల్లా ఏర్పాటయ్యేది కాదన్నారు. ప్రజల పోరాట ఫలితంగానే జిల్లా సాధ్యమైందన్నారు. కొత్త కలెక్టరేట్ ను ప్రారంభించుకు

న్నామని చెప్పారు. యాదగిరి గుట్ట లక్ష్మీనరసింహ స్వామి ఆశీస్సులతో తెలంగాణ అభివృద్ధి జరుగుతుందన్నారు. గుట్టలో భూముల విలువ అమాంతం పెరిగిందని, కోట్లలో పలుకుతున్నాయని తెలిపారు.

50 వేల మెజార్లతో పైళ్ల గెలుపు ఖాయం

ఎమ్మెల్యే శేఖర్ రెడ్డి భువనగిరిని అద్భుతంగా అభివృద్ధి చేశారని కేసీఆర్ ప్రశంసించారు.

ఎమ్మెల్యే గురించి చెప్పాల్సిన అవసరం లేదని, ఆయన్ను వరుస విజయాలు వరిస్తున్నాయని పేర్కొన్నారు. భువనగిరిలో మళ్లీ గెలిచేది శేఖర్ రెడ్డినే అని అన్నారు. తన సర్వే ప్రకారం ఎమ్మెల్యే పైళ్ల శేఖర్ రెడ్డి 50 వేల మెజార్లతో గెలువబోతున్నారని స్పష్టం చేశారు. పైళ్లను మూడోసారి భారీ మెజార్లతో గెలిపించి దీవించాలని పిలుపునిచ్చారు. అందరికీ సన్నబియ్యం, 24 గంటల కరింట్ ఉండాలంటే బీఆర్ఎస్ ను మళ్లీ గెలిపించాలని

మనమంతా సీఎం కేసీఆర్ తో కలిసి నడుద్దాం

- భువనగిరిని ఎంతో అభివృద్ధి చేశా మరోసారి ఆశీర్వాదించండి
- ప్రజా ఆశీర్వాద సభలో ఎమ్మెల్యే పైళ్ల శేఖర్ రెడ్డి

భువనగిరి కలెక్టరేట్ : సీఎం కేసీఆర్ సహకారంతో భువనగిరి నియోజకవర్గాన్ని ఎంతో అభివృద్ధి చేశానని, రానున్న రోజుల్లో మరింత అభివృద్ధి చేసేందుకు మనమంతా సీఎం కేసీఆర్ తో కలిసి నడువడంతోపాటు మూడోసారి ఎమ్మెల్యేగా నన్ను గెలిపించి అసెంబ్లీకి పంపించాలని భువనగిరి ఎమ్మెల్యే పైళ్ల శేఖర్ రెడ్డి ప్రజాదీవెన సభ వేదిక నుంచి

విజ్ఞప్తి చేశారు. జిల్లా కేంద్రంలో ప్రధాన రోడ్డును అభివృద్ధి చేసుకోవడంతోపాటు భువనగిరి పెద్ద చెరువు, బీబీనగర్ చెరువును మినీ ట్యాంక్ బండగా సుందరీకరించుకున్నామన్నారు. భువనగిరి పట్టణంలో గత సంవత్సరం నుంచి కిసాన్ నగర్ అర్బన్ కాలనీ రోడ్డు అభివృద్ధి చేసుకున్నామన్నారు. గతంలో ప్రభుత్వ జూనియర్ కళాశాల మైదానం ఎలా ఉందో మనందరికీ తెలుసని, నేడు ఏవిధంగా అభివృద్ధి చేశామో కనిపిస్తుందని చెప్పారు. నియోజకవర్గంలోని అన్ని గ్రామాల్లో అండర్ గ్రౌండ్ డ్రైనేజీలు పూర్తి చేశామన్నారు. అలాగే వైకుంఠధామాలు, మోడల్ స్కూళ్లు, పల్లె ప్రకృతి వనాలు ఏర్పాటు చేసినట్లు చెప్పారు. ప్రభుత్వ పథకాలు కల్పాణలక్ష్మి, షాదీముబారక్, రైతుబంధు, రైతుబీమా, వికలాంగులు, వితంతు, వృద్ధాప్య పంపిణీ క్షేత్రాల్లో అర్హులందరికీ అందించేలా శ్రద్ధ తీసుకున్నామన్నారు. ఇవే కాకుండా బీఆర్ఎస్ మళ్లీ అధికారంలోకి రాగానే చేపట్టబోయే పథకాలు సీఎం కేసీఆర్ హ్యాన్ డెస్ లో పెట్టారని, అవి సామాజిక విప్లవాన్ని తీసుకొస్తాయని అన్నారు. భువనగిరి జిల్లా కేంద్రంలో అతి తొందరగానే డిగ్రీ కళాశాల, ఐటీ హబ్ ఏర్పాటు చేయాలని, భువనగిరి వరకు మెట్రో రైలు పొడిగించాలని, నృసింహ రిజర్వాయర్ నిర్మాణ క్రమంలో భూమి కోల్పోయిన బాధితులందరికీ న్యాయం చేయాలని, భువనగిరి, పోచంపల్లిని పర్యాటక కేంద్రాలుగా అభివృద్ధి చేయాలని ఈ సందర్భంగా సీఎం కేసీఆర్ ను కోరారు.

- ### సైడ్ లైట్స్
- ❖ నియోజకవర్గంలోని అన్ని గ్రామాలు, పట్టణాల నుంచి బీఆర్ఎస్ కార్యకర్తలు, ప్రజలను భారీగా తరలించేందుకు ఏర్పాటు చేశారు.
 - ❖ సభాస్థలిలోని ప్రజలకు సీఎం కేసీఆర్ ప్రసంగం కనిపించేలా ఎల్ ఈడీ స్క్రీన్లు ఏర్పాటు చేశారు.
 - ❖ కళాకారుల ధూంధాంతో సభా ప్రాంగణం దద్దరిల్లింది.
 - ❖ గాయని మధుస్రీయ ఆటపాటలతో ప్రజలను అలరించింది.
 - ❖ ఆశీర్వాద సభకు వివిధ గ్రామాలు, పట్టణాల నుంచి వచ్చిన ప్రజలు ర్యాలీలుగా సభాస్థలికి చేరుకున్నారు.
 - ❖ డప్పువాయిద్యాలు, కళాకారుల నృత్యాలు, బతుకమ్మలు, కోలాటంతో మహిళలు పెద్దఎత్తున సభకు హాజరయ్యారు.
 - ❖ సభకు హాజరైన ప్రజలు, కార్యకర్తలకు మజ్జిగ, వాటర్ ప్యాకెట్లు పంపిణీ చేశారు.
 - ❖ సాయంత్రం 4:55 గంటలకు సీఎం కేసీఆర్ జనగాం నుంచి హెలికాప్టర్లో భువనగిరికి బయల్దేరారు.
 - ❖ 5:10 గంటలకు భువనగిరిలోని సూర్యవంశీ స్పినింగ్ మిల్లు వద్ద ఏర్పాటు చేసిన హెలిప్యాడ్ లో సీఎం హెలికాప్టర్ ల్యాండ్ అయింది.
 - ❖ 5:15 గంటలకు సీఎం కేసీఆర్ ప్రవార రథంలో ప్రజా ఆశీర్వాద సభకు బయల్దేరారు.
 - ❖ 5:27 గంటలకు సభా ప్రాంగణానికి చేరుకున్నారు.
 - ❖ 5:42 గంటల వరకు సీఎం ప్రసంగం కొనసాగింది.
 - ❖ 5:45 గంటలకు ముఖ్యమంత్రి కేసీఆర్ తిరిగి హెలికాప్టర్లో హైదరాబాద్ బయల్దేరారు.

నాడు భువనగిరిలో అరాచక పాలన

కాంగ్రెస్ పాలనలో భువనగిరిలో అశాంతి ఉండేదని, ఆ పార్టీ అరాచక శక్తులు, మూకల సామ్రాజ్యాన్ని పెంచిపోషించిందని సీఎం కేసీఆర్ అన్నారు. ప్రజలు ఎంతో గోస పడ్డారని గుర్తు చేశారు. అలాంటి అరాచక, కిరాతక వాడులను బీఆర్ఎస్ ఏరి పారేసిందని, ఇప్పుడు భువనగిరి ప్రజలు ప్రశాంతంగా జీవిస్తున్నారని అన్నారు.

సంక్షేమ పథకాల ప్రదాత సీఎం కేసీఆర్

ముఖ్యమంత్రి కేసీఆర్ సంక్షేమ పథకాల ప్రదాత. గతంలో ఎన్నడూ లేని విధంగా సంక్షేమ పథకాలకు రూపకల్పన చేసిన మహోన్నతుడు. సీఎం కేసీఆర్ చేపట్టిన అభివృద్ధి దేశంలోనే మరెక్కడా లేదు. గతంలో ఇంతటి గొప్ప ముఖ్యమంత్రిని చూడలేదు. భవిష్యత్ తరాలకు సీఎం కేసీఆర్ బాసటగా నిలిచారు. రానున్న ఎన్నికల్లో ముచ్చటగా మూడోసారి కేసీఆర్ గెలుస్తాడు. -వడ్డె వెంకట్, మున్యాలపల్లి, భువనగిరి మండలం

సీఎం కేసీఆర్ కే మా ఓటు

సీఎం కేసీఆర్ సారీ చేపడుతున్న సంక్షేమ పథకాలను గతంలో ఏ ప్రభుత్వంలో చూడలేదు. తెలంగాణ రాష్ట్రం ఏర్పాటు అనంతరం ఇంతటి అభివృద్ధిని కండ్ల ముందు ఆవిష్కరించిన ముఖ్యమంత్రి కేసీఆర్ కే మేమంతా ఓటేస్తాం. ఆయనను మించిన నాయకుడు దేశంలోనే లేడు. అభివృద్ధి ప్రదాత సీఎం కేసీఆర్. రానున్న రోజుల్లో రాష్ట్రం మరింత అభివృద్ధి చెందనున్నది. -నిరికొండ బుచ్చమ్మ, రెడ్డెపాక, పలిగొండ మండలం



భువనగిరి ప్రజా ఆశీర్వాద సభకు హాజరైన జనసందోహంలో ఒక భాగం